

29th July 2025

सकाळी - 8.40

नमस्कार, आकाशवाणी पणजी केंद्रांच्या प्रादेशिक खबरा विभागवरवीं, मनाली प्रभुगावकर तुमका ह्यो राष्ट्रीय खबरो दिता.

मुखेल खबरो

- लोकसभेत आयज दुसऱ्या दिसा, ऑपरेशन सिंदूराचेर चर्चा चालू उरतली जाल्यार, राज्यसभेत लेगीत ऑपरेशन सिंदूराचेर 16 वरां चर्चा जातली.
- जम्मू-काश्मीरांतल्या, श्रीनगरात सुरक्षा दळाकडेन जाल्ल्या, खर चकमकींत तीन आतंकवाद्यांक मरण आयला.
- राष्ट्रीय शिक्षण धोरण 2020 म्हळ्यार एनईपीक, आयज 5 वर्सा पुराय जातात.
- बुद्धिबळात, दिव्या देशमुख ही फिडे बायलां विश्वचषकाचो खिताब जिखपी, पयली भारतीय थरल्या.
- भारतीय हवामान खात्यान आयज उदेंत राजस्थान, बिहार, हिमाचल प्रदेश, मध्य प्रदेश, आनी अस्तंत उत्तर प्रदेशात मोठ्या प्रमाणात पावस पडपाचो अदमास उक्तायला.

आता पुराय खबरो

लोकसभा -

लोकसभेत आयज दुसऱ्या दिसा, ऑपरेशन सिंदूराचेर चर्चा चालू उरतली जाल्यार, राज्यसभेत आयज ऑपरेशन सिंदूराचेर 16 वरां चर्चा जातली. काल लोकसभेंत ऑपरेशन सिंदूराचेर चर्चा सुरु करतना, संरक्षण मंत्री राजनाथ सिंग हांणी सांगलें, कि आतंकवाद आनी उलोवणी हि एकठांय वचूंक शकना, असो भारत सरकारान पाकिस्तानाक खर संदेश दिला.पहलगामांत पर्यटकांचेर केल्ल्या हल्ल्याचो बदलो म्हणून, भारतीय सशस्त्र दळान पाकिस्तानाक फावो ती जाप दिली आनी शंबरां परस चड आतंकवाद्यांक मारून उडयले. तशेच णव आतंकवादी सुवातो नश्ट केल्यात.

आतंकवादि मरण -

जम्मू-काश्मीरांत, मध्य काश्मीरांत श्रीनगर जिल्ह्यांतल्या हरवान वापारांतल्या, लिद्वास मुलनार रानांच्या वयल्या वापारांत, खर चकमकींत तीन आतंकवाद्यांक मरण आयलें. हो वापार श्रीनगर शाराच्या भायल्या वापारांत आसा. मारून उडयल्ल्या आतंकवाद्यांची वळख सोदून काडप सुरु आसा. अशें आयजीपी काश्मीर व्ही के बर्डी हांणी मिडियाक सांगलें. लश्करी

चिनार कोर्पान एक्स, हँडलाचेर पोस्टांत बरयलां, की ऑपरेशन महादेव खाला श्रीनगराच्या हरवान वापारांतल्या लिडवास रान वापारांत, तीन आतंकवाद्यांक निश्क्रीय केल्यात.

एनईपी-

राष्ट्रीय शिक्षण धोरण 2020 म्हळ्यार एनईपीक, आयज 5 वर्सा पुराय जातात. एनईपी सुरु जाल्ल्यान, भारतातल्या शाळांनी शिकप आतां पाठ्यपुस्तकां, गूण वा लक्षांत दवरपा मेरेन मर्यादीत ना. अश्या सुवार्तींनी शाळांक रुपांतरीत करपाचो, महत्वाकांक्षी आराखडो आता तयार जाला.

Dimple - 60

समाजवादी पक्षाची खासदार डिंपल यादव हांचेर केल्या आक्षेपार्ह वक्तव्या विरोधात, एनडीएच्या खासदारांनी काल संसदेच्या आवारात निदर्शना केली. हातात फलक घेऊन, एनडीएच्या खासदारांनी सांगले की, हे विधान बायल समुदायाचो अपमान आसा आणि भारत, हो अपमान सहन करचो ना. पत्रकारांकडे उलयताना लोक जनशक्ती पक्षाची खासदार, शांभवी चौधरी हाणी म्हणले, की एनडीए खातीर बायलांचो सन्मान आणि प्रतिष्ठा ही सगळ्यात चड, महत्वाची आसा.

Sindoor - 50

ऑपरेशन सिंदूरवेल्या वक्तव्याबद्दल केंद्रीय मंत्री प्रल्हाद जोशी हाणी, काँग्रेस फुडारी पी. चिदंबरम हांचेर टीका केली. संसदे भायर माध्यमांकडे उलयताना जोशी हाणी म्हणले की, चिदंबरम हाणी हे लक्षात घेवंक जाय, की अशी विधानां पाकिस्तानच्या भूमिकेक बळकटी दितात. मजगती, पेहेलगाम आतंकी हल्ल्या फाटल्यान पाकिस्तानाचो हात आसा, अशे कशे म्हणपाक शकता, असो प्रश्न पी. चिदंबरम हाणी उपस्थित केल्लो.

Rijiju Loksabha - 40

लोकसभेत ऑपरेशन सिंदुराचेर चर्चा जातली. तेन्ना विरोधी पक्षांनी, खासा करून काँग्रेस पक्षान देशाच्या प्रतिमेचेर वायट प्रभाव पडटलो, अशे कायच उलोवचें न्हय. आनी आमच्या सशस्त्र दळाप्रती सन्मान बाळगूचो, अशे संसदीय वेव्हार मंत्री किरेंन रिजिजू हाणी सांगला.

(Byte – Rijiju)

काँग्रेस गौरव गोगोय -

पहलगामांतल्या कायरपणाच्या आतंकी कृत्याक जापसालदार आशिल्ल्या, आतंकवाद्यांक सरकार धरपाक शकना, अशें सांगून, काँग्रेस फुडारी गौरव गोगोय हांणी जम्मू-काश्मीरांतल्या सुरक्षा यंत्रणेचेर प्रस्न उपासलो. ह्या चर्चेत वांटो घेवन समाजवादी पक्षाचे रामा शंकर राजभर हांणी लेगीत, पहलगाम आतंकवादी हल्ल्याक जापसालदार आशिल्ले आतंकवादी अजूनय भायर आसात, अशें सांगून, हेंच मत मांडलें.

अनुराग Thakur - 40

भाजपा खासदार अनुराग सिंह ढाकूर हांणी, काँग्रेसीचेर भारतीय सशस्त्र दलांच्या शौर्यार, प्रश्नचिन्ह उपस्थित केल्ल्याचो आरोप केलो. संसदेभायर काँग्रेस फुडारी पी. चिदंबरम हांच्या ऑपरेशन सिंदूरवेल्या, वक्तव्याक जाप दितना ढाकूर हांणी म्हणले की, देशाच्या रक्षणाखातीर सशस्त्र दलांनी कारवाय केली. ताचे काँग्रेस पुरावे मागता.

भारत-डिजिटल वेव्हार - 70

भारतांत वित्तीय वर्स 2020 ते 2025 ह्या काळांत 65 हजार कोटी वयर डिजिटल वेव्हार नोंद जाले, जे 12 हजार लाख कोटी रुपयां परस चड आसात. अर्थ राज्यमंत्री पंकज चौधरी हांणी काल लोकसभेंत बरयल्ल्या जापांत ही गजाल सांगली. तांणी सांगलें, सरकार रिझर्व्ह बँक ऑफ इंडिया (आरबीआय), नॅशनल पेमेंट्स कॉर्पोरेशन ऑफ इंडिया (एनपीसीआय), फिनटेक कंपनीं, बँको, राज्य सरकारां सयत भागधारकां वांगडा लागींच्यान काम करता.

US - 60

अमेरिकेंत काल नेवाडाच्या रेनो हांगाच्या, सगळ्यांत व्हडल्या कॅसिनो भायर बंदूकधारकान केल्ल्या गोळीबारात, तीग जाणांक मरण आयलें आनी तीग जाण जखमी जाले. उपरांत ताका ताब्यांत घेतलो. पत्रकार परिशदे वेळार स्पावर्स सिटी पुलीस मुखेली ख्रिस क्रॉफर्थ हांणी सांगलें, कि दोग जणांची भलायकी गंभीर आसा, जाल्यार दुसर्याक हॉस्पिटलांतल्यान घरा धाडला. पुलिसांनी सांगलें, कि दुबाविताचो पिडेस्ताकडेन कसलोच संबंद नाशिल्लो आनी ताचो हेत अजून खबर जावंक ना, अशेंय तांणी सांगलें.

IMD - 90

भारतीय हवामान खात्यान आयज उदेंत राजस्थान, बिहार, हिमाचल प्रदेश, मध्य प्रदेश, आनी अस्तंत उत्तर प्रदेशात एकसुरे सुवातेर पावस पडपाचो अदमास उक्तायला. दिल्ली, हरियाणा,

चंडीगढ, गुजरात, कर्नाटक, ओडिशा, गंगेटिक अस्तंत बंगाल, झारखंड, केरळ, माहे, आनी ईशान्य राज्यांतल्या कांय वाऱारांनीय दीसभर मध्यम ते व्हड प्रमाणांत पावस पडपाची शक्यताय आसा. हवामान खात्यान म्हळां, की आयज अंदमान आनी निकोबार जुंवे, बिहार, जम्मू-काश्मीर, लद्दाख, अस्तंत बंगाल, झारखंड, सिक्किम, ओडिशा ह्या वाऱारांनी वीज आनी वादळी वारें वांगडा गडगडले मारतली. मजगती, काल रातीं वसंत विहार सयत, राष्ट्रीय राजधानीच्या जायत्या वाऱारांनी व्हड पावस पडल्या उपरांत, उदक भरले.

बुद्धिबळ - 40

जॉर्जियाच्या बातुमी शारांत, भारतीय कोनेरु हंपीक हारोवन, दिव्या देशमुख हाणी फिडे बायलां विश्वचषकाचो खिताब जिखपी पयली भारतीय थरल्या. तीन दीस चलपी ही मॅच, टायब्रेकांतल्यान थारली. दिव्यान 2.5 आड 1.5 अशा गूणांनी जैतिवंत जावन, वस्तादपण जोडले.

आता खबरो सोपोवच्या आदी, परतून एक फावट आयच्यो मुखेल खबरो

- लोकसभेत आयज दुसर्या दिसा, ऑपरेशन सिंदूराचेर चर्चा चालू उरतली जाल्यार, राज्यसभेत लेगीत ऑपरेशन सिंदूराचेर 16 वरां चर्चा जातली.
- जम्मू-काश्मीरांतल्या, श्रीनगरात सुरक्षा दळाकडेन जाल्ल्या, खर चकमकींत तीन आतंकवाद्यांक मरण आयला.
- राष्ट्रीय शिक्षण धोरण 2020 म्हळ्यार एनईपीक, आयज 5 वर्सां पुराय जातात.
- बुद्धिबळात, दिव्या देशमुख ही फिडे बायलां विश्वचषकाचो खिताब जिखपी, पयली भारतीय थरल्या.
- भारतीय हवामान खात्यान आयज उदेंत राजस्थान, बिहार, हिमाचल प्रदेश, मध्य प्रदेश, आनी अस्तंत उत्तर प्रदेशात मोठ्या प्रमाणात पावस पडपाचो अदमास उक्तायला.

इतल्यान ह्यो राष्ट्रीय खबरो सोपल्यो, आकाशवाणी पणजीच्या खबर विभागाचे, मुखावेलें राष्ट्रीय खबरापत्र तुमका आयकूंक मेळटलें, आयज सांजे साडे स वरांचेर. नमस्कार